


- Rikors Revoka Art. 836 (1) (c) u (e) Kap. 12 -

- Kreditu Kanonizzat mhux saldat bhala garanzija xierqa ghall-kontro mandat -



**QORTI ĊIVILI**

**PRIM' AWLA**

**ONOR. IMHALLEF**

**ROBERT G. MANGION**

**Illum l-1 ta' Lulju 2019.**

**Rikors Revoka Nru. 67/2019 RGM**

**Fl-atti tal-Mandat ta' Sekwstru Kawtelatorju numru 1179/14**

**Fl-ismijiet**

**Joseph Manuel Galea**

**Vs**

**Anthony Schembri**

**Il-Qorti,**

**Preliminari.**

Rat ir-**rikors tas-sekwestrat Anthony Schembri** tal-24 ta' Jannar 2019 li permezz tieghu ghar-ragunijiet hemm moghtija talab lill-Qorti:

1. Tirrevoka l-mandat ta' sekwestru kawtelatorju fuq imsemmi ai termini tal-Artikolu 836 tal-Kap. 12 tal-Ligijiet ta' Malta
2. Tordna lis-sekwestrant jhallas penali ai termini tal-Artikolu 836 (8) tal-Kap. 12
3. Fl-eventwalita' li l-ewwel talba ma tintlaqax, talab lill-Qorti tordna lis-sekwestrant sabiex fi zmien stabbilit jaghti garanzija xierqa ghall-hlas ta' penali li tista' tigi imposta u ta' danni u imghax ai termini tal-Artikolu 838A tal-Kap 12 u tornda li jekk tali garanzija ma tinghatax fit-terminu moghti l-Qorti tnehhi l-mandat de quo.

Rat illi wara diversi tentativi bla success sabiex is-sekwestrant Joseph Manuel Galea jigi notifikat, l-intimat gie eventwalment notifikat bil-procedura tal-affissjoni u pubblikazzjoni

Rat illi l-intimat ma pprezentax risposta.

Rat in-nota tar-rikorrent tal-20 ta' Gunju 2019 li permezz taghha iddikjara illi bl-iskop li jottjeni kontro-mandat huwa kien qed jintrabat illi pendenti l-kawza nru 705/2012FDP fl-ismijiet "Joseph Manuel Galea vs Anthony Schembri" ma jitlobx l-ezekuzzjoni tat-titolu ezekuttiv illi huwa jgawdi kontra Joseph Manuel Galea ottenut permezz ta' sentenza tad-29 ta' Marzu 2012 limitatament sal-ammont ta' €12,694 sabiex dan l-ammont iservi ta' garanzija ghall-pretensjoni ta' Joseph Manuel Galea kif dedott fis-sekwestru

kawtelatorju numru 1179/14 kif ukoll fil-kawza imsemmija numru 705/12FDP.

Rat l-atti b'mod partikolari il-verbal tal-udjenza tad-19 ta' Gunju 2019.

Rat li r-rikors thalla ghal digriet finali in camera.

Ikkonsidrat;

### **Fatti.**

Permezz tas-sekwestru kawtelatorju numru 1179/14 Joseph Manuel Galea qed jikkawtela kreditu minnu pretiz kontra Anthony Schembri, liema kreditu huwa l-mertu ta' kawza pendenti quddiem din il-Qorti diversament presjeduta.

Min-naha tieghu Anthony Schembri kien ottjena titolu ezekuttiv kontra Joseph Manuel Galea in forza ta' sentenza moghtija fid-29 ta' Marzu 2012 fl-ismijiet "Anthony Schembri vs Joseph Manuel Galea" (Citaz nru 927/2008RCP) li illum hija res judicata wara li Galea appella izda l-appell tieghu gie dikjarat dezert fl-4 ta' Ottubru 2016. F'dik is-sentenza il-Qorti kienet ordnat lil Joseph Manuel Galea, is-sekwestrant odjern, ihallas lil Anthony Schembri, is-sekwestrat odjern, is-somma ta' €13,744.32 bl-imghax legali mit-28 ta' Jannar 2009 u 4/5 tal-ispejjez.

Anthony Schembri jiddikjara li sallum ghandu ma thallas xejn minghand Joseph Manuel Galea minn dak ordnat bis-sentenza imsemmija.

Ikkunsidrat;

Jirrizulta illi in forza tat-titolu eżekuttiv fuq imsemmi, is-sekwestrat Anthony Schembri ghandu kreditu kanonizzat kontra s-sekwestrant odjern Joseph Manuel Galea li illum bl-imghax legali jeccedi s-somma ta' €25,000 li minnha jirrizulta illi ghandu ma thallas xejn. Ciononostante Joseph Manuel Galea ottjena l-hrug ta' mandat ta' sekwestru kawtelatorju kontra Anthony Schembri ghas-somma ta' €12,694.

Huwa evidenti illi sakemm Joseph Manuel Galea ma jhallasx is-somma ta' €12,694 mill-ammont hafna akbar minnu dovut, huwa jkollu garanzija xierqa ghall-pretensjoni tieghu li ghadha l-mertu ta' kawza pendenti.

Ikkunsidrat;

Permezz tan-nota pprezentata fl-20 ta' Gunju 2019 ir-rikorrent sekwestrat qed joffri bhala garanzija parti mill-kreditu kanonizzat li huwa jgawdi kontra s-sekwestrant u dan sal-ammont tas-sekwestru in dizamina u cioe' sas-somma ta' tnaħ-il elf, sitt mija u erbgha u disghin ewro (€12,694).

**Artikolu 836 tal-Kapitolu 12** tal-Ligijiet ta' Malta jipprovdi kif gejj:

"1) Mingħajr ebda preġudizzju għal kull jedd ieħor taħt dan il-Kodiċi jew kull liġi oħra, l-intimat li jkun inħareġ att kawtelatorju kontrih jista' jagħmel rikors lill-qorti li tkun ħarġet l-att kawtelatorju, jew inkella, jekk tkun saret kawża, jista' jagħmel rikors lill-qorti li tkun qeġħda tittratta dik il-kawża li fih jitlob li l-att kawtelatorju jiġi revokat, sew għal kollox jew f'parti minnu, għal xi waħda minn dawn ir-raġunijiet li ġejjin:

(a) li l-att kawtelatorju m'għadux iktar fis-seħħ;

(b) li waħda mill-ħtiġiet tal-ligi għall-ħruġ tal-att kawtelatorju ma tkunx għadha fil-fatt teżisti;

**(ċ) li jkun hemm garanzija xierqa oħra sabiex tissodisfa l-pretensjoni ta' min ikun talab il-ħruġ tal-att kawtelatorju sew bil-ħruġ ta' att kawtelatorju ieħor, jew inkella jekk dik il-garanzija oħra tista' għas-sodisfazzjon tal-qorti tassigura biżżejjed il-pretensjoni; jew**

(d) jekk jintwera li l-ammont mitlub ma jkunx *prima facie* ġustifikat jew ikun eċċessiv; jew

**(e) jekk il-garanzija mogħtija titqies mill-qorti li tkun biżżejjed; jew**

(f) jekk jintwera li fiċ-ċirkostanzi ma jkunx raġonevoli li jinżamm fis-seħħ l-att kawtelatorju jew parti minnu jew li dan l-att jew parti minnu mhuwiex aktar meħtieġ jew ġustifikabbli."

Ikkunsidrat;

### **Konsiderazzjonijiet tal-Qorti.**

Dwar il-mandati kawtelatorji intqal illi "Ma ghandux jinhareg biex igib l-allegat debitur gharkubbejh bid-dovut rigward ghad-drittijiet tal-allegat kreditur illi jekk ikolli ndizju car li l-kreditu tieghu jista' jigi eluz (kif kien jinghad fir-rikorsi għall-ħruġ tagħhom antikament, u cioe qabel ir-rikorsi saru formoli apposta) ikun jista' jitlob mizuri mahsuba mill-istess ligi biex jopprotegi d-drittijiet tieghu." (**General Company Limited vs Kunsill Lokali tal-Mosta** deciz mill-Prim Awla tal-Qorti Civili fl-24 ta' Frar 2010.)

Huwa paċifiku li fi proċeduri li jsiru ai termini tal-Artikolu 836 tal-Kapitolu 12, il-Qorti m'għandhiex tidhol fil-mertu tal-kwistjoni bejn il-partijiet. L-istħarriġ li hija obbligata tagħmel il-Qorti f'dawn il-proċeduri huwa wieħed sommarju fuq bażi *prima facie* filwaqt li l-mertu jigi analizzat u determinat fil-kawża proprja bejn il-partijiet. Kif ġie ritenut fil-provvediment mogħti

mill-Prim' Awla fl-ismijiet **Joseph Camilleri et vs Anthony Govè et** fl-10 ta' Mejju 2001: “mid-dispożizzjoni tal-istess artikolu 836 jidher li l-uniku eżami li trid tagħmel din il-Qorti huwa biss dak ta' prima facie u dan għaliex il-mertu kollu jiġi investigat fil-kawża proprja bejn il-partijiet, u għalhekk hemm limitazzjoni sinifikanti fl-eżami li trid tagħmel il-Qorti f'dan l-istadju u dan tenut kont li hawn si tratta dejjem ta' procedura preliminari li għad qed tistenna l-eżitu finali tal-kawża proprja.” ( ara wkoll **C&F Building Contractors Limited vs Emanuel Farrugia** (Rik Rev Nru 545/14 JRM) deċiża fil-25 t' Awwissu 2014.)

Jingħad ukoll illi dak li l-Qorti trid tasal għalih f'dawn il-proċeduri ma għandux jitqies li jkun qed isir xi ġudizzju fil-mertu, u fi proċeduri bħal dawn jeħtieġ biss li l-Qorti tistħarreg mad-daqqa t'għajn li r-rekwiżiti mitluba mil-liġi għall-ħruġ tal-mandat jidhru mill-att innifsu, cioè` li rrikorrenti sekwestrata għandha bażi ta' pretensjoni u li dan ma nħariġx b'mod abbużiv. Il-Qorti trid tkun gwidata mill-prinċipju li d-dritt għall-azzjoni ġudizzjarja ma għandux jiġi mxejjen jew imġarrab b'leġġerezza u l-prinċipju ulterjuri li kull persuna għandha jedd li tħares l-interessi tagħha sakemm id-dritt sostantiv tagħha jiġi determinat definittivament. (**Technobroadcast Srl vs Mediterranean Broadcasting Limited** - Prim' Awla - 5 ta' Ġunju 2007).

Ikkunsidrat;

Illi fir-rikors promotur ir-rikorrent jagħmel it-talba għar-revoka b'referenza għall-Artikolu 836 tal-Kap 12 u għalhekk il-Qorti tqis illi hemm kompriz talba ai terminii tal-Artikolu 836 (1) (ċ) u (e) fuq citat. L-Artikolu 836(1)(e) tal-Kapitolu 12 jista' wkoll ikun ta' siwi għal min jitlob ir-revoka jekk il-garanzija mogħtija titqies mill-qorti li tkun waħda sodisfaċenti.

Illi l-pern ta' dawn iż-żewġ sub-inċizi huma l-kliem 'xieraq' u 'biżżejjed'. B'din l-għażla ta' kliem il-legislatur ried jassikura li l-garanzija alternattiva tkun tajba daqs dik kawtelata bil-mandat.

Il-piż tal-prova li jeżisti ġid ieħor li jista' jagħmel tajjeb għall-pretenzjonijiet tas-sekwestrant jaqa' kompletament f'idejn r-rikorrenti sekwestrat. Kif ingħad fl-atti tar-Rikors fl-ismijiet **Ranger Company Ltd vs Euro Imports Ltd** Ċit Nru 1366/2002 TM deċiż fl-20 ta' Frar 2003. 'tali garanzija trid tkun waħda soda, ċara u realiżzabbli lill-eżekutant'.

B'applikazzjoni tal-Artikolu 836 (1) (c) u (e) u l-gurisprudenza in materja, il-Qorti tqis il-kreditu kanonizzat li r-rikorrent Anthony Schembri jgawdi kontra s-sekwestrant Joseph Manuel Galea bhala garanzija idonea li tagħmel tajjeb għall-pretensjoni tas-sekwestrant fil-konfront tas-sekwestrat. Il-Qorti qed tqis bhala garanzija xierqa l-ammont ta' tmax-il elf, sitt mija u erbgha u disghin ewro (€12,694) formanti parti minn somma aktar kreditu kanonizzat favur ir-rikorrent u kontra l-intimat sekwestrant.

Fir-rigward tat-talba għall-hlas tal-penali ai termini tal-Artikolu 836 (8) tal-Kap. 12 u fir-rigward tat-talba għall-garanzija għall-penali, danni u imghax ai termini tal-Artikolu 838 tal-Kap. 12 ma jirrizultax f'dan l-istadju li jeżistu l-estremi għall-imposizzjoni ta' penali jew il-garanzija għall-penali, danni u imghax.

### **Decide.**

Għal dawn il-motivi l-Qorti qed taqta' u tiddeciedi r-rikors ta' Anthony Schembri tal-24 ta' Jannar 2019 bil-mod segwenti:-

1. Tiddikjara bhala garanzija bizzejjed u xierqa fit-termini tal-Artikolu 836 (1) (c) u (e) tal-Kapitolu 12 tal-Ligijiet is-somma ta' tnax-il elf, sitt mija u erbgha u disghin ewro (€12,694) formanti parti minn somma aktar kreditu kanonizzat li jgawdi s-sekwestrat Anthony Schembri kontra s-sekwestrant Joseph Manuel Galea in forza ta' sentenza tal-Prim' Awla tal-Qorti Civili moghtija fid-29 ta' Marzu 2012 u dezerta fl-Appell fl-4 ta' Ottubru 2016 b'dan illi qed tordna illi sakemm tkun pendenti l-kawza fl-ismijiet "Joseph Manuel Galea vs Anthony Schembri" (Citaz, nru 705/2012FDP) ir-rikorrent sekwestrat Anthony Schembri ma jkunx jista' jezegwixxi t-titolu ezekuttiv tieghu kontra Joseph Manuel Galea ghall-ewwel tnax-il elf, sitt mija u erbgha u disghin ewro (€12,694) b'dan illi jibqa' impregudikat id-dritt ta' Anthony Schembri li jitlob f'kull zmien l-ezekuzzjoni tat-titolu ezekuttiv tieghu fuq ir-rimanenti bilanc kanonizzat.

2. In vista tal-garanzija xierqa fuq imsemmija, tordna b'effett immedjat ir-revoka tal-mandat ta' sekwestru kawtelatorju numru 1179/14 fl-ismijiet "Joseph Manuel Galea vs Anthony Schembri" u dan bis-sahha tal-Artikolu 836 tal-Kap. 12.

3. Tordna n-notifiki skond il-ligi.

Bl-ispejjez fic-cirkostanzi jibqghu bla taxxa bejn il-partijiet.

**Onor. Robert G. Mangion**

**Imhalled**

1 ta' Lulju 2019.



**Lydia Ellul**

**Deputat Registratur**

1 ta' Lulju 2019.